

## ترتیب

- |    |   |
|----|---|
| ۵  | ﴿ جدید اسلامی ریاست کے اجزاء ترکیبی   |
| ۲۳ | ☆ جدید اسلامی ریاست میں قومیت کا مسئلہ  |
| ۳۳ | ﴿ اسلام اور سماجی انصاف   |
| ۳۱ | ☆ پاکستان میں سماجی انصاف کا اوّلین تقاضا:<br>ایک نیا اور منصفانہ بندوبست اراضی |
| ۵۱ | ﴿ مسئلہ ملکیت زمین  |
| ۶۰ | ﴿ خلافت، ملوکیت اور جاگیرداری   |
| ۷۱ | ﴿ اسلام کے دو معاشی نظام  |
| ۷۹ | ☆ اسلام کا قانونی نظامِ معیشت   |
| ۸۸ | ☆ سودا اور جوئے کی حرمت کی حکمت   |

## جدید اسلامی ریاست کے اجزاء نے ترکیبی

جدید اسلامی ریاست کے اجزاء نے ترکیبی کیا ہیں اور اس کے نمایاں خدوخال کون کون سے ہیں اس بارے میں امیر تنظیم اسلامی ڈاکٹر اسرار احمد صاحب بارہا پنے خیالات کا انٹھا رفرماچے ہیں، تحریری صورت میں بھی اور تقریری شکل میں بھی۔ لیکن یہ نومبر کے ”نوابے وقت“ کے ادارتی کالم میں اداریہ نگارنے پاکستان کے قیام ہی کو اسلامی ریاست کی تکمیل کے متراوف قرار دیتے ہوئے محترم ڈاکٹر صاحب سے براہ راست یہ سوال کیا کہ اگر ان کے نزدیک پاکستان ابھی تک ”اسلامی ریاست“ نہیں بن سکا تو آخر اسلامی ریاست سے ان کی مراد کیا ہے؟ جدید اسلامی ریاست کی جو تجویز نوابے وقت جیسے مؤقت روزنامے کے اداریہ نگارنے کی ہے اور نفاذ اسلام کا جو مفہوم معین کیا ہے وہ باعث حیرت ہی نہیں باعث افسوس بھی ہے..... قارئین کی دلچسپی کے لئے اس اداریے کا متعلقہ حصہ اور اس کے بعد محترم ڈاکٹر صاحب کا واضح مضمون جس کے ذریعے جدید اسلامی ریاست کے خدوخال اور اس کے اجزاء نے ترکیبی زیادہ تکھر کر سامنے آتے ہیں دونوں پیش خدمت ہیں۔ (ادارہ)

**روزنامہ ”نوابے وقت“ کا ۱۹۹۳ء کا اداریہ**

تنظیم اسلامی کے امیر اور داعی تحریک خلافت ڈاکٹر اسرار احمد نے اپنے خطبہ جمعہ کے دوران اس امر کا اعتراف کیا ہے کہ بلاشبہ مسلم لیگ ایک قوی جماعت تھی اور اس کا یہ بڑا احسان ہے کہ اس کی جدوجہد سے پاکستان بنا، لیکن یہ ملک ابھی تک اسلامی ریاست نہیں بن سکا اس کے لئے ایک ایسی جماعت کی ضرورت ہے جس کے لوگ پہلے خود اپنی زندگیوں پر اسلام نافذ کریں اور پھر ملک میں اسلام کا نفاذ کریں۔ ڈاکٹر اسرار احمد سے بھی قوم یہ پوچھنے کا حق رکھتی ہے کہ آخر اسلامی ریاست سے ان کی مراد کیا ہے اور اس وقت پچاس سے زائد آزاد مسلم ممالک میں سے کون ملک ایسا ہے جسے ڈاکٹر صاحب اسلامی ریاست کا ماذل قرار دے سکتے ہیں۔ شکر کی بات یہ

ہے کہ ڈاکٹر اسرار احمد نے یہ اعتراف کر لیا کہ مسلم لیگ نے ایک قومی جماعت کے طور پر تحریک پاکستان کو منطقی کامیابی سے ہمکنار کیا اور اپنے وقت کی دنیا کی سب سے بڑی اسلامی مملکت وجود میں آگئی، لیکن ڈاکٹر صاحب ملک میں اسلام کے نفاذ کے لئے ایک اسکی جماعت کی ضرورت پر زور دے رہے ہیں جس کے ارکان پہلے اپنی زندگیوں پر اسلام نافذ کر سکیں۔ ڈاکٹر صاحب اگر وضاحت کر دیتے تو کہ آیا اس طرح کی جماعت سے ان کی مراد سابقہ جماعت اسلامی نہیں جس کے پیش قارم سے خود انہوں نے اپنے کیریئر کا آغاز کیا۔ حقیقت یہ ہے کہ مسلم لیگ کی تعریف و توصیف کے باوجود ڈاکٹر اسرار احمد کے لئے اس جماعت کو اسلامی کہنا مشکل ہو رہا ہے اور اس کا وہی مخصوص پیش منظر ہے جس کی وجہ سے جماعت اسلامی کی پوری قیادت اور بر صیری کی دیگر مذہبی شخصیات از قم مولا نما آزاد اور مولا نہ صین احمدیٰ نے مسلم لیگ اور قائدِ اعظم کی مخالفت کی تھی۔ ڈاکٹر اسرار احمد نے اپنی بیانات مکمل اصلاح کر لی ہے کہ وہ مولا نامدینیٰ اور مولا نما آزاد کے ایک مخصوص رنگ کی وجہ سے ان کے مذاق رہے ہیں جبکہ انہوں نے ان صاحبان کی متحدة قومیت کی کاگزینی سوچ سے لاتفاقی کا انگیفار کیا ہے۔

ہم ڈاکٹر صاحب کو یاد دلانا چاہتے ہیں کہ پاکستان کی نئی نسل کے سامنے مولا نما آزاد اور مولا نامدینی کا وہی ایک روپ ہے جو ان کی کاگزینی اور کاگزینی ذہنیت کی عکاسی کرتا ہے۔ نئی نسل مولا نما آزاد کو کاگزینی کے صدر اور ہمارتی حکومت کے ایک وزیر اور منتری کی حیثیت سے پہچانتی ہے اور مولا نامدینی نے جس طرح قومیت کے مسئلے پر حضرت علامہ اقبال سے ”متحا“ لکھا اور جس طرح حضرت علامہ کو بیہاں تک کہنا پڑا کہ ”از دیوبند صین احمد ایں چہ بوا الجیسٹ!“ مولا نامدین اعظمین پیش نہ کے پرچار ک تھے جبکہ حضرت علامہ کافر مانا تھا کہ ”خاص ہے ترکیب میں قوم رسول ہاٹھی!“ وقت نے ثابت کر دیا کہ حضرت علامہ اور قائدِ اعظم کا نظر یہ قومیت علمائے دین کی ایسی براثٹ کے مقابلے میں درست ثابت ہوا اور پاکستان کا معرض وجود میں آناتھی ایک اسلامی ریاست کی تکمیل کے مترادف ہے۔ بیہاں ہم سے سوال کیا جاسکتا ہے کہ پاکستان کو اسلامی ریاست کیے کہہ دیا تو اس کا سادا اور عام فہم جواب یہ ہے کہ جب پاکستان بنا اور اس کے ساتھ ساتھ دیگر مسلمان ممالک نے انگریز، فرانسیسی اور ولندیزی استعمار سے آزادی حاصل کی تو اس وقت تک دور حاضر کے تقاضے ہی بدلتے تھے۔ مسلمان ممالک گزشتہ ایک ڈیونہ صدی سے غلامی کی زندگی برکرتے رہے اور اس دوران میں ہماری سوچ جو بوجو کا شکار ہی جبکہ اس عرصے میں دنیا میں تغیرات پیدا ہو چکے تھے۔ آج نصف صدی بعد آزاد مسلمان

ممالک کی تعداد بھی نصف صد سے تجاوز کر چکی ہے لیکن آج کی دنیا نئے انتظامات سے دوچار ہے اور دو رہاضر کے علوم و فنون اور تمدنیب نے ایسا کمال حاصل کر لیا ہے کہ مسلمان ممالک کے لئے اس سے دوری بد قسمی اور پسمندگی میں اضافہ ہی کر سکتی ہے اور کر رہی ہے۔ جہاں تک اسلام کا تعلق ہے، مسلمانوں کا ذہن یا کل دل واضح ہے اور عبادات اور اعتقدات سے روگردانی کو کوئی بھی جائز تصور نہیں کرتا لیکن دو رہاضر سے ہم آہنگی بھی لا بدی تصور کی جاتی ہے۔

اگر جماعت اسلامی کی دنیاوی حالت پر نظر ڈالی جائے تو چھٹے چار پانچ عشروں میں ایک انقلاب آچکا ہے، آج جماعت کا ایران کنڈیشنہ ہیڈ کوارٹر جدید فن تعمیر کا منہ بولتا ہوتا ہے۔ خود اکثر صاحب کے ہیڈ کوارٹر میں کس شے کی ہے، اس کے بعد آخر اسلام کے نفاذ میں کہاں کی دھکائی دیتی ہے۔ رہا موجودہ طرزِ سیاست تو ہرمہ جی بھی جماعت اور اس کے رہنمایاں کرام سیاسی عمل کی بذعت میں شریک ہیں، صدارت سے لے کر سینٹ، قوی اسٹبلی اور صوبائی اسٹبلی تک کے انتخابات میں حصہ بھی لیتے ہیں۔ یہ صورت حال اجماع امت پر دلالت کرتی ہے کہ موجودہ انتخابی عمل میں حصہ لینا کوئی غیر اسلامی یا قبیع فعل نہیں رہا۔ انتخابات کے ذریعے اسلامی ریاست کے عوام کا روپار ملکت چلانے کے لئے ایک سیاسی مشینزی تکمیل دیتے ہیں جو اسلامی اصولوں کے مطابق اپنے فرانپن کی انجام دہی کی پابند ہے۔ سہی ایک ماڈرن اسلامی جمہوری، فلاہی پارلیمانی ریاست کی تعریف ہو سکتی ہے اور اگر وہ اکثر اسلامی با قبلہ جزو جید گل کے ذہن میں اسلامی ریاست کا کوئی دوسرا تصور ہو یا انٹروینشیا، ملائشیا سے لے کر عرب امارات، سعودی عرب، مصر، شام، یمن، اردن، مرکش، تیونس، ترکی، لیبیا، تا بھر یا تکن کسی بھی ملک کو اسلامی ریاست کا ماؤں سمجھتے ہوں تو وہ اس کی نشاندہی فرمادیں تاکہ قوم کے ذہن سے کنفیوژن دور ہو سکے۔

مدینوائے وقت کی ادارتی تحریر کے جواب میں اصل موضوع یعنی جدید اسلامی ریاست کے دستوری خاکے سے متعلق کچھ عرض کرنے سے قبل تین تمهیدی باتیں عرض کرنا ضروری ہیں۔

پہلی یہ کہ اگر بقول ان کے ”پاکستان کا وجود میں آ جانا ہی ایک اسلامی ریاست کی تکمیل کے مترادف ہے“، تو پاکستان سے کہیں زیادہ بھاری مسلم اکثریت والے بیسوں ملک جو اس سے قبل دنیا کے نقشے پر موجود تھے کس بنا پر ”اسلامی ریاست“ کی

تعریف سے خارج کئے جاسکتے ہیں؟ اور اگر آج جو نصف صد سے بھی زائد مسلمان ملک دنیا میں موجود ہیں، جن میں سے تیرہ کے نام تو خود انہوں نے بھی گنوادیے ہیں، سب کے سب اسلامی ریاست قرار پاسکتے ہیں تو کیا اس کا منطقی نتیجہ یہ نہیں ہو گا کہ ع”شد پریشان خواب من از کثرت تعبیرہا!“ کے مطابق تسلیم کر لیا جائے کہ اسلامی ریاست کسی حقیقت واقعی کا نام ہے ہی نہیں!..... گویا ع”کہتے ہیں جس کو عشق خلل ہے دماغ کا!“..... اور ع”ناوک نے تیرے صید نہ چھوڑ از مانے میں!“۔

دوسری بات یہ کہ آج مسلمان تعداد میں سوا ارب سے زائد ہونے کے باوجود عالمی سلطنت پر ڈالت اور مسکنت سے دوچار اور اللہ تعالیٰ کے عذاب میں گرفتار اس بنا پر ہیں کہ پوری دنیا میں ایک ملک بھی ایسا نہیں ہے جسے اسلامی ریاست، معاشرت اور میہشت کا ”ماڈل“ قرار دیا جاسکے۔ چنانچہ ہم میہشتِ مجموعی اور بحیثیت امت مسلمہ اپنے فرض منبعی ہے کوتاہی کے مرٹکب ہو رہے ہیں، اور اپنے عمل کے ذریعے ع”دے تو بھی محمدؐ کی صداقت کی گواہی!“، پر عمل پیرا ہونے اور اس طرح ”شهادت علی الناس“ کافر یہدا ادا کرنے کی بجائے ”کتمانِ حق“، یعنی حق کو چھپالینے کے جرم عظیم کے مرٹکب ہو رہے ہیں۔ اور

”خدا نے آج تک اُس قوم کی حالت نہیں بدی  
شہ ہو جس کو خیال آپ اپنی حالت کے بد لئے کا!“

کے مصدق مسلمانوں کی موجودہ زبوب حالی کا کوئی علاج اس کے سوا موجود نہیں کہ دنیا کے کسی بھی گوشے میں یعنی کم از کم کسی ایک ملک میں اسلامی ریاست کا صحیح ”ماڈل“ پیش کر دیا جائے۔ تا کہ نوع انسانی و دینِ حق کی برکتوں کا مشاہدہ چشم سر سے کر سکے اور اس طرح اس پر اللہ اور اس کے رسول ﷺ کی جانب سے ا تمامِ جنت ہو جائے۔

تیسرا بات یہ کہ فی الواقع اس مقصدِ عظیم کی خاطر پاکستان قائم ہوا ہے اور ان شاء اللہ العزیز ایک صحیح اسلامی ریاست کا ”ماڈل“ بننے کی سعادت اسی سرزی میں کو حاصل ہو گی۔ چنانچہ میہشت ایزدی اور حکمیت خداوندی اور گزشتہ چار سو سال کی تاریخ

سے قطع نظر، یہی بات جو مصور و مفکر پاکستان علامہ اقبال نے اپنے ۱۹۳۰ء کے خطبهہ الہ آباد میں ارشاد فرمائی تھی..... یعنی:

”میں محسوس کرتا ہوں کہ ہندوستان کے شمال مغربی علاقے میں ایک آزاد مسلم ریاست کا قائم تقدیر الہی ہے اور اگر ایسا ہو گیا تو ہمیں ایک موقع مل جائے گا کہ اسلام کی اصل تعلیمات کے چہرہ روشن پر جو پردے عرب ملوکیت کے دور میں پڑ گئے تھے انہیں ہنا کراصل اسلام کی ایک جھلک نوع انسانی کو دکھائیں؟“ اور یہی بات بانی و معمدار پاکستان قائد اعظم محمد علی جناح نے بھی فرمائی تھی کہ:

”ہم پاکستان اس لئے حاصل کرنا چاہتے ہیں کہ عہد حاضر میں اسلام کے اصول حریت و اخوت و مساوات کا ایک محضی غمینہ دنیا کے سامنے پیش کر سکیں!“

یہ دوسری بات ہے کہ چونکہ اس وقت کے حالات میں حصول پاکستان کے لئے تحریک لامحال ”قوی“ بنیادوں پر ہی چلائی جاسکتی تھی لہذا ہر وہ شخص شریک اور شامل کر لیا گیا جو مسلمانوں کا ساتھ رکھتا ہو، خواہ اس کا عمل اور کردار کیسا ہی ہو، لہذا قیامِ پاکستان کے بعد خود قائد اعظم کو کہنا پڑا کہ میری جیب میں سوائے کھونے سکوں کے اور کچھ نہیں ہے!..... الغرض قیامِ پاکستان کو اگر چہ یقیناً اسلامیان ہند کی بہت بڑی کامیابی اور اللہ تعالیٰ کے بہت بڑے نفع و کرم کے مظہر ہونے کی حیثیت حاصل ہے تاہم یہ ہمارے سفر کی صرف پہلی منزل ہے۔ اور یہ ”وقت فرست ہے کہاں کام ابھی باقی ہے؟“ کے مصدق سفر کا اصل اور زیادہ تکھن مرحلہ ابھی سر کرنا ہے۔ اور اس کے لئے اگرچہ اصل ضرورت تو ایک ایسی جماعت کی ہے جو ایسے لوگوں پر مشتمل ہو جو اولاً خود اپنی ذات اور دائرہ اختیار میں اسلام کو بالغ نافذ کریں اور پھر نظامِ باطل کو بدلنے کے لئے نہ صرف یہ کتنے من وطن وقف کر دیں، بلکہ جان ہتھیلی پر رکھ کر ایک مضبوط اور منظم جماعت کی صورت اختیار کر کے بالفعل ”حزب اللہ“ بن جائیں، تاہم اس کی پہلی اور کم از کم اور قطعاً ناگزیر اور لازمی والا بدی شرط یہ ہے کہ اس حقیقت کو سمجھو اور مان لیا جائے کہ یہ ”زشق تاہب صبوری ہزار فرسنگ است!“ کے مصدق موجودہ جملہ مسلمان ممالک اور ایک ”حقیقی اسلامی ریاست“ میں زمین اور آسمان کا فرق ہے!

اب آئیے اصل موضوع کی طرف۔ ”جدید اسلامی ریاست“ کے عنوان سے از خود ظاہر ہے کہ ہماری مطلوب و مقصود اور زیر بحث و نظر ریاست میں دو اوصاف لازماً ہونے چاہیں، یعنی ایک اسلام اور دوسرا جدیدیت! تو جہاں تک اسلام کا تعلق ہے، ہر شخص خواہ وہ خود بالفعل اسلام پر عمل پیرا ہو یا نہ ہو؛ جاتا ہے کہ اسلام نام ہے اللہ اور اس کے رسول ﷺ کی بے چون و چو افرمانبرداری اور بلا استثناء اطاعت کا! لہذا اس کے بارے میں کسی مزید بحث و گفتگو اور قیل و قال کی ضرورت نہیں ہے!

البته ”جدیدیت“ سے مراد کیا ہے؟ اور اس کے کون سے اجزاء ہمارے لئے قابل قبول ہیں اور کون سے نہیں؟ اس معاملے کی اچھی طرح تحقیق و تفییش اور بحث و تجویض ضروری ہے۔ اس لئے کہ اصل ”کنیوٹن“، اسی معاملے میں پایا جاتا ہے۔ اور اگرچہ علامہ اقبال نے اصولی اعتبار سے تو بالکل بجا طور پر فرمایا ہے کہ

زمانہ ایک، حیات ایک، کائنات بھی ایک

دلیلِ کم نظری قصہ قدیم و جدید!

تاہم واقعہ یہ ہے کہ یہ اصول صدقی صدیا تو صرف فرد اور اس کی نفیاں پر منطبق ہوتا ہے یا عمranیات و اجتماعیات، انسانی کی صرف اوپرین اور اہم ترین منزل یعنی نظامِ معاشرت اور عالمی قوانین پر، جنہیں شاہ ولی اللہ دہلویؒ نے ”تدیر منزل“ سے تعبیر فرمایا ہے۔ یہی وجہ ہے کہ ان کے بارے میں صرف اصول و مقاصد ہی نہیں تفصیلی قوانین بھی پورے شرح و بسط کے ساتھ اللہ تعالیٰ نے اپنے ابدی و سرمدی کلام میں بیان فرمادیئے، جن کے بارے میں علامہ اقبال نے اپنے خطبہ ششم میں بجا طور پر فرمایا ہے کہ مغرب سے مرعوب جدید ذہن ان کے ظاہری خدو خال میں الجھ کر رہ گیا ہے اور ان کی تہہ میں کار فرما حکمتوں تک رسائی حاصل نہیں کر سکا۔ بہر حال اس کے بالکل بر عکس معاملہ ہے سیاست و ریاست کا، کہ ان کے ضمن میں کتاب و سنت میں صرف اصولی ہدایات پر اکتفا کی گئی۔ اور کوئی تفصیلی خاکہ یا ڈھانچہ نہیں دیا گیا۔ اس لئے کہ اس میدان میں نوع انسانی کے عمرانی ارتقاء کا سفر ابھی جاری تھا۔ چنانچہ نزول قرآن کے وقت ہی نہیں،

اس کے ایک ہزار سال بعد تک بھی ذہن انسانی پر یہ حقیقت مکشف نہیں ہو سکی کہ ”ریاست“ اور ”حکومت“ دو جدا چیزیں ہیں۔ اور حکومت کی حیثیت ریاست کے صرف انتظامی ادارے کی ہے اور شہریوں کی اصل و فاداری ریاست سے ہوتی ہے نہ کہ حکومت سے! اور حکومت کو تبدیل کرنے کی کوشش کرنا تو شہریوں کا بنیادی حق ہے۔ چنانچہ یہ اسی کا شاخانہ تھا کہ حضرت حسین بن علی رضی اللہ تعالیٰ عنہماً، اگرچہ صرف حکومت کی اصلاح (یا تبدیلی) کے لئے اٹھے تھے لیکن ”حکومت وقت“ کے لئے انہیں ”باغی“، قرار دینا آسان ہو گیا۔ حالانکہ ظاہر ہے کہ انہوں نے معاذ اللہ اسلامی ریاست کے خلاف علم بلند نہیں کیا تھا!

الغرض، سیاست اور ریاست کے میدان میں دو حقائق کو تعلیم کئے بغیر چارہ نہیں ہے۔ ایک یہ کہ اس معاملے میں ہمیں کتاب و سنت سے صرف اصول لینے ہوں گے اور ان کے ساتھ عمرانی ارتقاء کے ثمرات میں سے جو کتاب و سنت کے منافی نہ ہوں انہیں لازماً شامل کرنا پڑے گا۔ اور دوسرا، اور قدرے تلخ حقیقت یہ کہ اس عمرانی ارتقاء میں ہم مسلمانوں کا کوئی حصہ نہیں ہے۔ یہ کل کا کل مغرب اور زیادہ محین طور پر یورپ میں ہوا ہے، تاہم یہ بات واضح طور پر سمجھ لئی چاہئے کہ یہ نوع انسانی کی مشترک متاع ہے، اور جس طرح ہم سائنس اور نیکنالوگی کے میدانوں میں مغرب کی دریافتیں اور ایجادوں سے بھر پور طور پر مستفید ہو رہے ہیں، اسی طرح ہمیں اس کی عمرانی ترقی اور اس میدان میں ان کی ”یافت“ کے بارے میں بھی زیادہ حساس ہونے کی ضرورت نہیں ہے۔ اگرچہ یہ فرق بہر حال ملاحظہ ہے گا کہ طبعی سائنس پرمنی نیکنالوگی کل کی کل ”مباحات“ میں شامل ہے (صرف اس کا غلط استعمال معصیت کا ذریعہ بن سکتا ہے۔) جبکہ عمرانی ارتقاء کے ثمرات کے ضمن میں ہمیں صحیح و غلط اور حلال و حرام کے مابین امتیاز بہر صورت کرنا ہو گا۔

(یہاں صرف برسمی تذکرہ یہ اشارہ مناسب ہے کہ معاشیات اور اقتصادیات کا معاملہ ایک جانب معاشرت اور عائلی قوانین، لیبر دوسری جانب سیاست و ریاست کے

بین میں واقع ہوا ہے۔ یہی وجہ ہے کہ اس کے ضمن میں قرآن حکیم نے جہاں اصول و مقاصد بھی واضح کر دیے ہیں، وہاں بعض معین احکام بھی دے دیے ہیں، اگرچہ اتنے تفصیلی نہیں جتنے معاشرت اور ”تدبیر منزل“ کے ضمن میں!

اس تہبید کے بعد آئیے اب دیکھیں کہ تصور ریاست و سیاست کے ضمن میں ”جدیدیت“ کن عناصر سے مرکب ہے۔ مختصر ترین اور سادہ ترین الفاظ میں بیان کیا جائے تو یہ ”چار عناصر ہوں تو بتا ہے مسلمان“ کے مصدق ”جدیدیت“ بھی چار عناصر سے مرکب ہے، جن میں سے دو تو اسلام کی اساسی تعلیمات کے قطعاً منافی ہیں جن کا ترک واجب ہے، بقیہ دو میں سے بھی ایک وہ ہے جو تھاںی اصلًا اسلام کی دین اور عطا، یہ دوسری بات ہے کہ مسلمانوں نے بہت جلد اپنے آپ کو اس سے محروم کر لیا تھا۔ البتہ دوسری (اور کل تعداد کے اعتبار سے چوتھی) چیز وہ ہے جو کل کی کل مغرب کی ”یافت“ ہے جسے ہمیں اس کے شکریے کے ساتھ قبول کر لیا چاہئے اور زیادہ گہرائی میں اتر کر دیکھا جائے تو وہ ہے بھی خالص ٹکنیکی نوعیت کی شے!

چنانچہ وہ دو عناصر جو دو ریاضتی ریاست اور سیاست کی روپ پر میں زبر ہلال کی طرح سرایت کئے ہوئے ہیں اور جن کی اسلام کے ساتھ نہ صرف یہ کہ کوئی مناسبت نہیں ہے بلکہ وہ اسلام کی اساسی تعلیمات کی عین ”ضد“ اور کلی نفی کی حیثیت رکھتے ہیں، سیکولرزم اور نیشنلزم ہیں۔ اور ہم مسلمانان بر عظیم پاک و ہند پر علامہ اقبال کے فکر اور فلسفے کی صورت میں اللہ تعالیٰ کا جو خصوصی فضل و کرم ہوا ہے، اس کے باعث ہم پران دونوں نظریات کا نوع انسانی کے حق میں زبر ہلال کی طرح مہلک اور اسلام کی اساسی تعلیمات کی عین ضد ہونا اتنا واضح اور مبرہن ہے کہ ان پر کسی گفتگو کی نہ صرف یہ کہ کوئی حاجت محسوس نہیں ہوتی بلکہ یہ قرطاس و قلم اور وقت و قوت کا خالص ضایع نظر آتا ہے۔ تاہم صرف ضایع طبع کے لئے سیکولرزم کی نفی کے لئے علامہ اقبال کے دو اشعار پوش خدمت ہیں جو اس ملحدان اور مشرکانہ تصور کے خلاف سیف قاطع کی حیثیت رکھتے ہیں۔ یعنی۔

ہوئی دین و دولت میں جس دم جدائی  
ہوس کی امیری ، ہوس کی وزیری!

اور

جلالی پادشاہی ہو کہ جمہوری تماشا ہو  
جدا ہو دیں سیاست سے تو رہ جاتی ہے چنگیزی  
رہا نیشنلزم یعنی ”وطنی قومیت“ کا نظریہ تو اس پر تو ان کی مکمل نظم نہ صرف یہ کہ ”ضرب  
حیدری“ کی حیثیت رکھتی ہے بلکہ ایک جانب غالب کے اس مصريع کی مصاداق کا مل  
ہے کہ ع ”عرض کجے جو ہر اندیشہ کی گرمی کہاں!“ تو دوسری جانب غالب کے بارے  
میں حضرت علامہ کے اپنے شعر یعنی۔

”فکرِ انساں پر تری ہستی سے یہ روشن ہوا  
ہے پر مرغِ تخیل کی رسائی تا کجا!“

کی مصادق اتم ہے۔ مزید برآں حضرت علامہ کی یہ نظم اس اعتبار سے بھی ”جوامع الکلم“  
کی حیثیت رکھتی ہے کہ اس میں آغاز میں گفتگو خالص دینی اور اسلامی اعتبار سے ہوئی  
ہے۔ چنانچہ وطنی قومیت کے نظریے کو عہد حاضر کے عظیم ترین ”شرک“ سے تعبیر کیا گیا  
ہے۔ اس لئے کہ اس کے زیر اثر وطن ایک ”معبود“ کی حیثیت اختیار کر لیتا ہے، فوائے

ان تازہ خداوں میں برا سب سے وطن ہے

جو پیر ہن اس کا ہے وہ مذہب کا کفن ہے!

اور اختتام پر گفتگو خالص انسانی سطح پر ہوئی ہے، یعنی۔

اقوامِ جہاں میں ہے رقبت تو اسی سے  
تسخیر ہے مقصود تجارت تو اسی سے

اور

خالی ہے صداقت سے سیاست تو اسی سے  
کمزور کا گھر ہوتا ہے غارت تو اسی سے!

اور آخری شعر میں ان دونوں کو جمع کر لیا گیا ہے..... یعنی۔  
اُقُومٍ میں مُحْكَمٍ خدا بُتیٰ ہے اس سے  
قُومِیتِ اسلام کی جڑ کُتیٰ ہے اس سے!

الغرض، ہمیں جدید تصور ریاست کے ان دو عناصر کو تو ”جدید اسلامی ریاست“ کے تصور سے لازماً اور قطعی طور پر خارج کرنا ہو گا ہی، ان کے منطقی لوازم اور مضمونات کی بھی کامل بخش کرنی کرنی ہو گی۔

جدید تصور ریاست کا وہ عصر جو حدیث نبوی: ”الْحِكْمَةُ ضَالَّةُ الْمُؤْمِنِ“ کے مطابق مؤمن کی گشده متاع کی حیثیت رکھتا ہے اس کا ”ری پبلکن“ مراج ہے۔ چنانچہ علامہ اقبال نے اپنے ان دو اشعار میں بھی جو فضاحت و بلاغت کی انتہائی بلند یوں کوچکور ہے ہیں سب سے زیادہ اشارہ اسی حقیقت کی جانب کیا ہے کہ۔

ہر کجا بینی جہاں رنگ و بو  
آنکہ از خاکش بروید آرزو  
یا زنورِ مصطفیٰ او را بہاست  
یا ہنوز اندر تلاشِ مصطفیٰ ست!

(فصلی اللہ علیہ وعلیٰ آلہ واصحابہ وسلم!)

اور اپنے مشہور خطبات میں انہوں نے نہایت وضاحت کے ساتھ فرمایا ہے کہ:  
”ری پبلکن طرز حکومت نہ صرف یہ کہ اسلام کی روح کے ساتھ کامل مطابقت رکھتا ہے بلکہ عالم اسلام میں جو نئے عوامل بر سر کار ہو چکے ہیں ان کے پیش نظر ناگزیر بھی ہے۔“ (خطبہ ششم)

اور اس کا اس سے بڑھ کر اور کیا ثبوت درکار ہے کہ خلافیت راشدہ کا نظام نہ ملکیت اور شہنشاہیت پر مبنی تھا، نہ برہمیت اور پاپا شیت پر۔ بلکہ الفاظ قرآنی ”أَمْرُهُمْ شُورَى بَيْتَهُمْ“ کے مطابق اس کے جملہ معاملات مسلمانوں کے باہمی مشورے سے طے ہوتے تھے۔ سیکی وجہ ہے کہ گاندھی ایسے ہندو مہاتما کو بھی ۱۹۳۷ء میں جب پہلی بار ہندوستان میں صوبائی وزارتیں قائم ہوئیں تو کامگری وزراء کے سامنے قابل تقلید

مثالوں کی حیثیت سے صرف ابو مکر<sup>ؓ</sup> اور عمر<sup>ؓ</sup> کا نام لیتے ہیں۔ اس لئے کہ قدیم ہند کی تاریخ میں بکر ماجیت ہوں یا اشوك<sup>ؓ</sup> اور چندر گپت ہوں یا لکھنک<sup>ؓ</sup> ان کی انفرادی سیرت و کردار سے قطع نظر، ان کا نظام بہر حال ملوکیت اور شہنشاہیت پر منی تھا! لہذا انہیں آج کے دور میں قابل تقید مثالوں کی حیثیت سے پیش نہیں کیا جاسکتا! — تاہم اس میں ہرگز کوئی شک نہیں کہ خلافت راشدہ کے خاتمے کے بعد عالم اسلام میں تو رفتہ رفتہ ملوکیت نے جڑیں کپڑلیں۔ چنانچہ ہمارے یہاں تو بقول جناب نعمی صدیقی<sup>ؓ</sup> ”پھر تخت بچپے، ایوان بے“ والا معاملہ شدید سے شدید تر ہوتا چلا گیا، البتہ غربناطہ اور قرطبه کی یونیورسٹیوں سے حریت فکر اور علم و حکمت کے جو سوتے و سلطی یورپ کے ممالک تک پہنچے، جن کے زیر اثر وہاں ایک جانب احیاء العلوم اور دوسری جانب اصلاح نہ ہب کی تحریکیں برپا ہوئیں، ان ہی کے ایک منطقی نتیجے کے طور پر بالآخر انقلاب فرانس کا ظہور ہوا اور دنیا میں دوبارہ ری پبلکن طرز حکومت کا آغاز ہوا۔ بہر حال جدید تصویر ریاست کا یہ عصر ہم مسلمانوں کے لئے اپنی ”گشیدہ متاع“ کی حیثیت رکھتا ہے، لہذا حدیث نبوی<sup>ؓ</sup> کے الفاظ کے مطابق اس پر تو ہمارا ”حق“، دوسروں سے فائدہ ہے۔

البتہ آخری چیز جو کل کی گل مغرب کی ”یافت“ کی حیثیت رکھتی ہے اور جس پر ہمیں انگریزی زبان کی ضرب المثل ”شیطان کو بھی اس کا جائز حق ضرور دیا جانا چاہئے!“ کے مطابق مغرب کا ممنون ہونا چاہئے اور جسے ان کے شکریے کے ساتھ قول کر لینا ہمارے اپنے حق میں مفید اور خواہ تجوہ رکھ دینا ہمارے اپنے لئے ہی مضر ہے وہ ہے ایک جمہوری ریاست اور ری پبلکن طرز حکومت کے تین اعضائے رئیس یعنی متفقہ، انتظامیہ اور عدلیہ کی تعین، پھر ان کے جدا گانہ و ظائف و فرائض کا تعین اور سب سے بڑھ کر ان کے مابین اختیارات کے ضمن میں تحدیدات اور توازن کا نظام۔ اور ”آخری لیکن کمترین نہیں“ کے مصدق اس مخصوص نظام ریاست و حکومت کے لئے اساسی اداروں کی تشكیل، جیسے سیاسی جماعتوں اور انتخابات کا نظام اور پرنس اور اس کا مناسب اخلاقی حدود کے اندر تنقید کا حق وغیرہ!..... یہ تمام چیزیں، جیسے کہ پہلے عرض کیا

جا چکا ہے، درحقیقت ایک نوع کی "مینکالوجی" ہی ہے۔ اسی لئے انہیں مجموعی طور پر "شیٹ کرافٹ" سے بھی تعبیر کیا جاتا ہے۔ اور اس کے ضمن میں وہی اصول درست ہے جو پہلے بیان ہو چکا ہے، یعنی یہ کہ جو چیز کتاب و سنت کے بالکل منافی ہو رہا کروی جائے، باقی کو اسلام کے اصولوں کے ساتھ شامل کر کے "جدید اسلامی ریاست" کا ڈھانچہ تیار کیا جائے۔

اس سلسلے میں جو کچھ اب تک بیان ہو چکا اس کا خلاصہ اور لب لباب یہ ہے کہ —

چونکہ:

۱) اسلام نے ریاست کے ضمن میں صرف اصول دیئے ہیں، تفصیلی خاکہ یا ڈھانچہ کوئی نہیں دیا۔

۲) ری پبلکن طرز حکومت نہ صرف اسلام کی روح کے عین مطابق ہے، بلکہ اصلاً اسی کا عطا کر رہا ہے۔

۳) جدید ریاست کے اعضاء ریسید (مقنن، انتظامیہ اور عدالیہ) کے وظائف و فرائض، ان کے مابین حقوق و اختیارات کی تقسیم اور توازن کا نظام اور مختلف جمہوری اداروں کی تفہیل، یعنی فی الجملہ "شیٹ کرافٹ" ایک نوع کی مینکالوجی ہے جو اکثر "ویشر" مباحث کے درجہ میں ہے۔

لہذا اگر عہد حاضر کی جمہوری ریاست کے تصورات میں صرف دو تبدیلیاں کردی جائیں تو وہ "جدید اسلامی ریاست" کی صورت اختیار کر لے گی۔ پہلی تبدیلی یہ کہ سیکولرزم کے تصور کو نکال دیا جائے اور اسلام کو صرف "سرکاری مذہب" کے طور پر نہیں بلکہ دین اور دنیا اور مذہب و ریاست کی جامع حقیقت کی حیثیت سے پورے نظام زندگی پر غالب و نافذ قرار دیا جائے اور دوسری تبدیلی یہ کہ "وطنی قومیت" کی بجائے "مسلم قومیت" کو بطور اساس قبول کیا جائے۔

اس کے عملی نتیجے کو سادہ ترین الفاظ میں یوں بھی بیان کیا جا سکتا ہے کہ — عہد حاضر کے کسی بھی جمہوری نظام حکومت میں "خواہ وہ پار لیماں ہو، خواہ صدارتی، اور خواہ

وحدانی ہو خواہ وفاقی، اگر تین چیزیں شامل کر لی جائیں؛ جو باہم لازم و ملزم اور ایک دوسرے کے منطقی نتیجے کی حیثیت رکھتی ہیں تو وہ اسلامی ریاست بن جائے گی۔ یعنی:  
۱) اولاً یہ تسلیم کیا جائے کہ یہاں حاکمیت اصلًا اللہ کی ہے اور انسان کے پاس صرف ”خلافت“ ہے۔

۲) دوسرے یہ کہ یہاں کتاب اللہ اور سنت رسول ﷺ کو ہر چیز پر بالاتری اور بالادستی حاصل ہوگی اور کوئی قانون کتاب و سنت کے منافی نہیں بنایا جاسکے گا۔ اور ۳) تیسرا یہ کہ اگرچہ جان و مال اور عزت و آبرو کی حفاظت اور عقیدے، عبادات اور پرستی لاءِ کی آزادی کی ضمانت کے حق میں بلا خاڑ رنگ نسل اور بلا احتیاط عقیدہ و مسلک تمام شہری برادر کے شریک ہوں گے، لیکن قانون سازی کے عمل اور ریاست کی بلند ترین پالیسی کی تعین و تکمیل میں صرف وہی لوگ شریک ہو سکیں گے جو اللہ اور محمد رسول اللہ ﷺ پر ایمان رکھتے ہیں۔

اب اگر ان تینوں اعتبارات سے وطن عزیز پاکستان کے معروضی حالات کا جائزہ لیا جائے تو حسب ذیل صورت سامنے آتی ہے:

۱) چونکہ پاکستان ایک ایسی زبردست عوای تحریک کے نتیجے میں قائم ہوا تھا جس کی بنیاد "مسلم قومیت" کے اصول اور نظریے پر تھی، لہذا جہاں تک پہلی بات کا تعلق ہے وہ تو یہاں بہت جلد اور بہت آسانی سے طے ہو گئی تھی۔ چنانچہ "قرارداد مقاصد" کے ذریعے اللہ تعالیٰ کی حاکمیت مطلقہ کے اقرار کے ساتھ ساتھ وضاحت کردی گئی تھی کہ اہلیان پاکستان کے پاس جو بھی اختیار و اقتدار ہے وہ حاکم حقیقی یعنی اللہ تعالیٰ کی عطا کردہ "مقدس امامت" کی حیثیت رکھتا ہے اور صرف ان حدود کے اندر اندر استعمال ہو گا جو اس اصل حاکم نے معین کر دی ہیں۔ مزید برآں یہاں جمہوریت، حریت، مساوات، رواداری اور سماجی عدل کے وہ تصورات اور معیارات نافذ کئے جائیں گے جو اسلام نے معین کئے ہیں۔ چنانچہ واقعہ یہ ہے کہ اس اعتراف اور اعلان نے ریاست پاکستان کی اساسی نوعیت اور آئندہ بننے والے مفصل دستور کے خدوخال کو واضح طور پر

متعین کر دیا تھا۔ اور بیسویں صدی عیسوی کے وسط میں جبکہ پورے عالم انسانی پر مادیت، الحاد اور سیکولرزم کا فیصلہ کن غلبہ تھا دس کروڑ سے زائد انسانوں کی نمائندہ دستور ساز اسلامی کی جانب سے یہ اعلان اور اظہار—— ”کہ اکبر نام لیتا ہے خدا کا اس زمانے میں!“ کے مصدقہ ہرگز کمی ”مجزے“ سے کم نہیں تھا۔

لیکن چونکہ اس قرارداد کی حیثیت صرف ”مقدمہ دستور“ کی رہی، جس کی بنیاد پر کسی عدالت میں کوئی مرافعہ دائر نہیں کیا جا سکتا تھا، لہذا یہ عملی طور پر بالکل غیر موثر رہی اور مرحوم صدر رضاء الحق نے ۱۹۸۵ء میں اسے دفعہ ۲۔ الف کے طور پر ”جز و دستور“ بنایا بھی تو ایسے نیم دلائے اور سطحی انداز میں کہ دستور کی دیگر مختلف دفعات میں جو چیزیں کسی اعتبار سے اس سے مختلف یا متصادم موجود تھیں انہیں بھی برقرار رکھا اور خارج یا ساقط نہیں کیا۔ لہذا اس سے اعلیٰ عدالتوں کے فیصلوں میں شدید ابہام بلکہ تصادم پیدا ہوا کہ کسی صوبائی عدالت عالیہ نے اس دفعہ ۲۔ الف کو دوسری دفعات کی ”ناخ“ مان کر اس کے مطابق کوئی فیصلہ صادر کر دیا تو پریم کورٹ نے دستور پاکستان عی کی کسی دوسری دفعہ کے حوالے سے اسے کا عدم قرار دے دیا۔

بہر حال اب اگر ہمیں فی الواقع خلوصی قلب اور عزم مصمم کے ساتھ پاکستان کو حقیقی اسلامی ریاست بنانا ہے تو لازم ہے کہ اس قرارداد کو دستور کی دفعہ ۲۔ الف نہیں بلکہ اصل دفعہ ۲ قرار دیا جائے، اور اصل دفعہ کے موجود الفاظ یعنی ”پاکستان کا سرکاری مذہب اسلام ہو گا“ کو یا تو سرے سے حذف کر دیا جائے۔ اس لئے کہ یہ سیکولرزم کے نظریہ ریاست کے تحت مذہب کے محدود تصور کی غمازی کرتے ہیں یا انہیں قرارداد مقاصد کی تو ضمیح مزید کے طور پر مزید ذیلی دفعہ ۲۔ الف کی حیثیت دی جائے۔

(۲) بالکل یہی معاملہ قرآن و سنت کی کامل بالادستی کے ضمن میں ہوا۔ یعنی یہ کہ اگرچہ یہ دفعہ پاکستان کے ہر دستوری مسودے میں شامل رہی کہ: ”یہاں کوئی قانون سازی کتاب و سنت کے منافی نہیں کی جاسکتی“، لیکن یہ بھی ایک طویل عرصے تک تو صرف ”رہنمای اصولوں“ کے زمرے میں شامل اور اس لئے عملاً غیر موثر رہی۔ اور

جزل ضیاء الحق صاحب کے دور میں اس پر کسی قدر عملی پیش رفت کا آغاز ہوا بھی تو ایسے نیم دلانہ سے بھی کم تر انداز میں اور اتنی اگر گر کے ساتھ کہ پورا معاملہ ایک لاحاصل مشق (Exercise in futility) ہی نہیں باقاعدہ کھیل تاشے کی صورت اختیار کر گیا۔ تاہم چونکہ یہ معاملہ ”اللہ کی تشریعی حاکمیت“ کے بالفعل نفاذ کی واحد عملی صورت کی حیثیت رکھتا ہے لہذا اس کے گھرے تجزیے اور اس کے صحیح اور غلط اجزاء کی واضح نشان دہی کی شدید ضرورت ہے۔

اس سلسلے کی پہلی اور اہم ترین بات یہ ہے کہ اس کا جو عملی راستہ اختیار کیا گیا وہ اصولی طور پر بالکل درست تھا۔ یعنی یہ کہ اس امر کا فیصلہ کہ آیا کوئی راجح الوقت باقاعدہ اور قانون یا زیر تجویز مسودہ قانون، کلی یا جزوی طور پر کتاب و سنت سے متصادم یا ان کی حدود سے متجاوز ہے یا نہیں اعلیٰ عدالتوں ہی کو کرنا چاہئے۔ اس لئے کہ جدید تصور ریاست کے مطابق دستور مملکت کی پاسداری اور اس کے مطابق انتظامیہ اور مقتنہ کی گمراہی اعلیٰ عدالتوں ہی کا فریضہ اور وظیفہ ہے۔ یعنی جس طرح دستور میں طے شدہ بنیادی حقوقی شہریت پر انتظامیہ یا مقتنہ کی دست درازی پر ہر شہری کو حق حاصل ہوتا ہے کہ ملک کی اعلیٰ عدالتوں کے دروازے پر دستک دئے اسی طرح اگر کسی ریاست کے دستور میں یہ طے کر دیا گیا ہو کہ یہاں قرآن اور سبیع رسول ﷺ کو مطلق بالادتی حاصل رہے گی اور کوئی قاعدہ یا قانون کتاب و سنت کے منافی نہیں بنا یا جائے گا تو اگر کسی شہری کا یہ خیال ہو کہ کسی معاملے میں اس اصول کی خلاف ورزی ہو رہی ہے تو اسے حق حاصل ہونا چاہئے کہ وہ اعلیٰ عدالتوں سے چارہ جوئی کر سکے۔ اور ملک کی اعلیٰ ترین عدالت کو یہ اختیار حاصل ہونا چاہئے کہ وہ اس کے ضمن میں نفایا ایسا بنا فیصلہ صادر کر سکے اور اگر اس کی رائے میں کوئی قانون جزوی یا کلی طور پر اس دفعہ کی زد میں آتا ہو تو اسے کا لعدم قرار دے سکے۔ اگرچہ اس طرح جو خلا پیدا ہو گا اسے پُر کرنے اور کا لعدم قرار پانے والے قانون کی جگہ تبادل قانون سازی کا اختیار بہر صورت مقتنہ ہی کو حاصل رہے گا جس کے لئے اسے معین مهلت دی جاسکتی ہے بلکہ دی جانی چاہئے۔

اس مشکل مرحلے کے اس واحد ممکن العمل حل کے علاوہ جتنی دوسری صورتیں آج تک تجویز کی گئی ہیں وہ یا روحِ دین سے متصادم ہیں یا روحِ عصر کے ساتھ مطابقت نہیں رکھتیں۔ مثلاً سب سے پہلی تجویز جو خود بخود ہن میں آتی ہے متفہنے کے ساتھ ایک ”علماء بورڈ“ کی ہے۔ چنانچہ پاکستان کی دستور سازی کی تاریخ کے دوران بھی سب سے پہلے اسی تجویز کو اختیار کیا گیا تھا، جس نے بعد میں ذرا سے فرق کے ساتھ ”اسلامی نظریاتی کونسل“ کی صورت اختیار کی۔ لیکن اس کے ضمن میں فوری طور پر جو سوال پیدا ہوتا ہے وہ یہ ہے کہ آیا اس بورڈ یا کونسل کا فیصلہ آخری اور حتمی ہو گا یا اس کی حیثیت محفوظ ”سفارش“ کی ہوگی۔ پہلی صورت اختیار کی جائے تو یہ ”تھیا کر لی“ بن جاتی ہے، جو روحِ عصر سے بھی براہ راست متصادم ہے، اور واقعہ یہ ہے کہ اسلام میں بھی اس کی کوئی گنجائش نہیں ہے، اور دوسری صورت میں اگر آخری فیصلہ کا دار و مدار منتخب نمائندوں کی عددی اکثریت ہی پر رہتا ہے تو یہ نہ صرف یہ کہ ”حاکمیتِ عوام“ کا وہ سیکولر تصور ہے جو اللہ کی حاکمیت سے متصادم ہے بلکہ اس صورت میں بورڈ یا کونسل کی حیثیت عضوِ معطل کی سی ہو جاتی ہے۔ (جیسا کہ فی الواقع ہوا بھی۔ چنانچہ اسلامی نظریاتی کونسل کی سفارشات کے انبار وزارت قانون کی الماریوں میں دفن ہوتے چلے گئے اور قوم کا وہ پیسہ جو اس پر خرچ ہوا مسلسل ضائع ہوتا رہا)۔ یہی وجہ ہے کہ علامہ اقبال مرحوم نے اپنے خطبہ ششم میں اگرچہ علماء بورڈ کی تجویز کو عارضی طور پر اختیار کرنے کی اجازت دی تھی، تاہم اسے ”خطرناک“ بھی قرار دیا تھا اور مستقل نظام کے اعتبار سے اسے بالکل مسٹر دکر دیا تھا۔

اس کے برعکس اگر کتاب و سنت کی بالادتی کو اصولاً تسلیم کر کے اس کے عملی نفاذ کے معاملے کو کلیتاً پارلیمنٹ یا متفہنے ہی کی صوابیدہ پر چھوڑ دیا جائے تو منطقی طور پر لازم ہو گا کہ پارلیمنٹ کے لئے انتخابات میں حصہ لینے کی الہیت کے ضمن میں سیرت و کردار کی درستی اور اس معاملے میں کم از کم معیار کے لزوم کے ساتھ ساتھ دین و شریعت کے بنیادی علم و فہم کو بھی لازمی شرط قرار دیا جائے، اور ایک طویل المیعاد منصوبے کے اعتبار

سے یہ ناقابل عمل بھی نہیں ہے۔ یہی وجہ ہے کہ حضرت علامہ نے بھی اپنے مذکورہ بالا خلیفہ میں علماء بورڈ کے تبادل کے طور پر یہی تجویز فرمایا ہے کہ ایک جانب علماء دین اور ماہرین شریعت خود متفقہ میں مؤثر حیثیت سے شریک ہوں اور دوسری جانب ملک کے نظام تعلیم میں دین و شریعت کے علم و فہم کو جزو لا ینک کی حیثیت سے شامل کیا جائے۔ تاہم ایک تو فی الوقت کم از کم قابل دید مستقبل کی حد تک یہ دونوں باقاعدے حاصل اور دستیاب نہیں ہیں۔ دوسرے ہر معاملے میں آخری فیصلہ کا دار و مدار بالعلوم نہایت باریک اور چیزیں قانونی اور علمی نکات پر ہوتا ہے جن پر بحث و تجھیص کی مناسب جگہ جس طرح ”جلسہ عام“ اور ”ہجومِ موتمناں“ نہیں ہوتا اسی طرح پارلیمنٹ کا قصور بھی نہیں ہوتا جہاں ساری بحث اور گل جنگ حزب اقتدار اور حزب اختلاف کے مابین سیاسی مصلحتوں کی بنیاد پر ہوتی ہے۔ بلکہ اس کے لئے مناسب جگہ عدالت ہی ہوتی ہے جہاں ماہرین قانون و دستور کو بھی بحث و تجھیص کا پورا حق اور موقع حاصل ہوتا ہے اور علماء دین اور ماہرین شریعت کو بھی اپنے دلائل پیش کرنے کی پوری آزادی حاصل ہو سکتی ہے۔ اور ظاہر ہے کہ جانہمیں کی طرف سے مسئلے کی پوری چھان پھٹک اور جملہ مخالف و موافق دلائل کے سامنے آنے کے بعد عدالت کے لئے صحیح فیصلے تک پہنچنا قطعاً مشکل نہیں رہتا۔

الغرض، ضیاء الحق مرحوم کے زمانے میں قرآن و سنت کی بالادستی کی عملی تعریف کے ضمن میں پیش رفت کے لئے جو راستہ اختیار کیا گیا وہ اصولاً تو درست تھا لیکن بعض ”دیوانہ بنانا ہے تو دیوانہ بنادے۔ ورنہ کہیں تقدیر تماشانہ بنادے!“ کے مصدق چونکہ وہ اس معاملے میں بالفعل ”دیوانگی“ کی بجائے زمانہ سازی والی ”فرزاںگی“ پر عمل پیرا تھے لہذا انہوں نے درست سمت میں اقدام کے ساتھ تین کام ایسے بھی کئے جنہوں نے اس پورے معاملے کو فی الواقع ”تماشا“، ”بناؤ کر رکھو دیا۔ یعنی:

۱) اولاً شرعی عدالتوں یا عدالت کا جدا گانہ نظام، جس سے دین و دنیا اور مذهب و ریاست کی ”دینی“ اور علیحدگی کے سیکولر تصور کو تقویت حاصل ہوئی۔

۲) شرائط ملازمت اور حقوق و مراجعات کے باب میں شرعی عدالت کے تجھ صاحبان کا معیار موجودہ دنیا کے مروجہ اور مسلمہ معیارات (جو خود ہمارے ملک میں بھی دوسری عدالتوں کے ضمن میں رانج ہیں) سے کم تر رکھا جس سے ان شبہات کو تقویت حاصل ہوئی کہ درحقیقت یہ سارا کھیل اپنی سیاسی مصلحتوں اور مقاصد کے تحت کھلایا جا رہا ہے۔ اور

۳) سب سے بڑھ کر یہ کہ ”وفاقی شرعی عدالت“ کے دونوں ہاتھوں میں دو چھٹریاں بھی پہنادیں، اور دونوں ٹانگوں میں دو بیڑیاں بھی ڈال دیں۔ یعنی ایک جانب دستورِ پاکستان اور عدالتی قوانین کو اس کے دائرة کار سے باہر قرار دے دیا تو دوسری جانب مالی معاملات اور حد یہ ہے کہ عالمی قوانین تک کو اس کی ”تسبرہ“ سے محفوظ کر دیا اور اس طرح گویا پورے ملک اور پوری قوم کو اس پوزیشن میں کھرا کر دیا جو سورۃ البقرۃ کی آیت ۸۵ میں ان الفاظ میں بیان ہوئی ہے کہ:

﴿إِفْتُونُونَ بِعَضُ الْكُبُرِ وَتَكْفُرُونَ بِعَضٍ فَمَا جَزَاءُ مَنْ يَقْعُلُ ذَلِكَ مِنْكُمُ الْأَخْزَى فِي الْحَيَاةِ الدُّنْيَا وَيَوْمَ الْقِيَمَةِ يَرُدُّونَ إِلَى أَشَدِ الْعَذَابِ﴾

”تو کیا تم (ہماری) کتاب کے کچھ حصے کو مانتے ہو اور کچھ حصے کو نہیں مانتے؟ تو جان لو جو لوگ یہ روشن اختیار کریں گے ان کی سزا اس کے سوا کچھ نہیں کہ دنیا کی زندگی میں ذلت اور رسولی میں مبتلا کئے جائیں، اور قیامت کے دن شدید ترین عذاب میں جھوک دیئے جائیں!“ (اعاذ نا اللہ ممن ذلک)

قصہ مختصر، اگر ہماری نیت اور ارادہ پاکستان میں فی الواقع ایک حقیقی اسلامی ریاست قائم کرنے کا ہے تو اس کے لئے لازم ہے کہ ملک کے دستور اساسی کی نافذ اعمال اور واجب العمل دفعات میں قرارداد مقاصد کو دفعہ ۲ کی حیثیت دینے کے فوراً بعد اس دفعہ کو شامل کیا جائے کہ ”یہاں اللہ کی کتاب اور اس کے رسول ﷺ کی سنت کو ہر معاملے میں مطلق بالادتی حاصل ہوگی اور کسی بھی سطح پر کوئی قاعدہ یا قانون ایسا نہیں بنایا جاسکے گا جو کتاب و سنت کے متنا فی ہو!“ اور اس کی عملی تفہید کا یہی راستہ اختیار کیا